



నిజాంపేటలో మహిళలకు బతుకమ్మ చీరలను అందజేస్తున్న ఎంపీపీ సిద్దిరాములు



బతుకమ్మ చీరల పంపిణీ చేస్తున్న ఎంపీపీ శేరి నారయణరెడ్డి



క్రీడా సామగ్రిని అందజేస్తున్న ఎంపీపీ భిక్షపతి

# బతుకమ్మ పండుగకు సర్కారు సారే

నిజాంపేట, అక్టోబర్ 4: ఆడపడుచులకు బతుకమ్మ పండుగ కానుకగా తెలంగాణ ప్రభుత్వం సారేలను పంపిణీ చేస్తున్నదని ఎంపీపీ దేశై సిద్దిరాములు అన్నారు. బుధ వారం నిజాంపేటలోని మండల ప్రజాపరిషత్ కార్యాలయ ఆవరణలో నిజాంపేట సర్పంచ్ అనూప, ఎంపీపీ లహరితో కలిసి ఎంపీపీ మహిళలకు బతుకమ్మ చీరలను పంపిణీ చేశారు. ఈ సందర్భంగా ఎంపీపీ మాట్లాడుతూ ఆడపడుచులకు సీఎం కేసీఆర్ ఓ తోబుట్టుగా బతుకమ్మ పండుగ వేషధ్యంలో మహిళలకు చీరలను పంపిణీ చేయడం హర్షించదగ్గ విషయమన్నారు. అనంతరం ఎంపీపీ ఆయా గ్రామాల సర్పంచులు, పంచాయతీ కార్యదర్శులకు సీఎం కేసీఆర్ సార్వస్వీ కిట్స్ను అందజేశారు. కార్యక్రమంలో ఎంపీపీ జగదీశ్వర్చారి, బీఆర్ఎస్ మండల అధ్యక్షుడు సుధాకర్ రెడ్డి, ఎంపీపీ రాజేందర్, ఏపీపీ శ్రీనివాస్, పీసీసీ మాజీ చైర్మన్ కిష్టారెడ్డి, జడ్పెర్సన్ తండా సర్పంచ్

అరుణ్ కుమార్, ఆయా గ్రామాల పంచాయతీ కార్యకర్తలు, బీఆర్ఎస్ నాయకులు రంజిత, లక్ష్మణ్ పాల్గొన్నారు. **బతుకమ్మ పండుగకు ప్రపంచ వ్యాప్తంగా గుర్తింపు** మెడక్ రూరల్, అక్టోబర్ 4: ఆడ పడుచులకు పుట్టింటి కానుకగా తెలంగాణ ప్రభుత్వం ఏటా బతుకమ్మ చీరలను అందజేస్తున్నదని ఎంపీపీ శేరి నారయణరెడ్డి అన్నారు. బుధవారం హవేళిపూర్ మండల కేంద్రంలోని గ్రామ పంచాయతీలో ఎంపీపీ నారయణరెడ్డి బతుకమ్మ చీరలను పంపిణీ చేశారు. ఈ సందర్భంగా ఆయన మాట్లాడుతూ గత ప్రభుత్వాల తెలంగాణ పండగలను పట్టించుకోలేదని, ప్రత్యేక రాష్ట్రంలో బతుకమ్మ పండగకు ప్రపంచ వ్యాప్తంగా గుర్తింపు లభించిందన్నారు. బతుకమ్మను రాష్ట్రపండుగగా ప్రకటించిన సీఎం కేసీఆర్ ప్రతి ఏడాది బతుకమ్మ పండుగను పురస్కరించుకుని ఆడబిడ్డలకు బతుకమ్మ చీరలను

కానుకలుగా అందిస్తూ చేనేత కార్మికులకు ఉపాధి కల్పిస్తున్నారని కొనియాడారు. ఈ కార్యక్రమంలో సర్పంచ్ సవిత శ్రీకాంత్, ఎంపీడీవో శ్రీరామ్, ఎంపీవో నయీమ్, స్థానిక నాయకులు పాల్గొన్నారు. **చిలిపిచెడ్డలో నేడు బతుకమ్మ చీరల పంపిణీ** చిలిపిచెడ్డ, అక్టోబర్ 4: తెలంగాణ ఆడపడుచుల ప్రభుత్వం అందించే చిరుకానుకైన బతుకమ్మ చీరలు చిలిపిచెడ్డ మండలంలో పంపిణీకి సిద్ధంగా ఉన్నాయని ఎంపీపీ శశి ప్రభు బుధవారం తెలిపారు. గురువారం (నేడు) ఎమ్మెల్యే మదన్ రెడ్డి అధ్యక్షతన ఉదయం 10 గంటలకు మండల కేంద్రంలో పంపిణీ చేయనున్నట్లు ఎంపీపీ శశి ప్రభు, మండల వైస్ ఎంపీపీ విశ్వంభర స్వామి తెలిపారు. కార్యక్రమాన్ని మండలంలోని ప్రజాప్రతినిధులు, బీఆర్ఎస్ శ్రేణులు పాల్గొని విజయవంతం చేయాలని కోరారు.




పరామర్శ.. ఆర్థిక సాయం

మెడక్ రూరల్, అక్టోబర్ 4: హవేళిపూర్ మండల పరిధిలోని శమ్మాపూర్ కి చెందిన పట్టు కిషన్ రోడ్డు ప్రమాదంలో గాయపడి మృతి చెందాడు. శమ్మాపూర్లో బుధవారం జరిగిన కిషన్ అంత్యక్రియల్లో మెడక్ ఎమ్మెల్యే పద్మాదేవేందర్ రెడ్డి పాల్గొని, మృతుడి కుటుంబ సభ్యులను పరామర్శించి, రూ.25 వేలు ఆర్థిక సాయం అందజేశారు.

## పేదలకు ఆసరాగా సీఎంఆర్ఎఫ్

శివ్వంపేట, అక్టోబర్ 4: ప్రభుత్వం ప్రతిష్టాత్మకంగా అందించే సీఎంఆర్ఎఫ్ చెక్కులు ఆపదలో ఉన్న నిరుపేదలకు ఎంతో ఆసరాగా నిలుస్తున్నాయని రాష్ట్ర మహిళా కమిషన్ చైర్పర్సన్ సునీతాలక్ష్మారెడ్డి అన్నారు. బుధవారం మండల పరిధిలోని గోమారంలోని ఆమె నివాసంలో గ్రామానికి చెందిన ఎన్.ఆంజనేయులుకు రూ. 36వేలు, జి.బాబికి రూ.32వేలు, కె.అంజలికి రూ. 57వేల సీఎంఆర్ఎఫ్ చెక్కులు మంజూరు కాగా లబ్ధిదారులకు సునీతాలక్ష్మారెడ్డి అందజేశారు. కార్యక్రమంలో సర్పంచులు గైనిబైటి శ్రీనివాస్ గౌడ్, పోతరాజు బాబూ



సీఎంఆర్ఎఫ్ చెక్కులు అందజేస్తున్న సునీతాలక్ష్మారెడ్డి

రావు, చంద్రకళ శ్రీశైలయాదవ్, చిట్టాల లక్ష్మీపా చయ్య, కోఆప్షన్ సభ్యులు లాయక్, బీఆర్ఎస్ యూ జిల్లా ప్రధాన కార్యదర్శి వీరేశం, సీనియర్ నాయకులు శ్రీనివాస్ గౌడ్, మహేందర్ రెడ్డి, మహిళా లెడర్లు ఉన్నారు.

## రంగంపేట సాసైటీని ఆదర్శంగా తీర్చిదిద్దుతా..

### ● సాసైటీ చైర్మన్ అరిగి రమేశ్ కుమార్

కొల్వారం, అక్టోబర్ 4: సభ్యులందరి సహకారంతో రంగంపేట సాసైటీని జిల్లాలోనే ఆదర్శంగా తీర్చిదిద్దుతానని డి.సీఎంఎస్ వైస్ చైర్మన్, రంగంపేట సాసైటీ చైర్మన్ అరిగి రమేశ్ కుమార్ స్పష్టం చేశారు. మండల పరిధిలోని రంగంపేట సాసైటీ మహాజన సభ బుధవారం అరిగి రమేశ్ అధ్యక్షతన జరిగింది. ఈ సందర్భంగా ఆయన మాట్లాడుతూ మూడున్నర సంవత్సరాల కాలంలో సాసైటీ పరిధిలోని ఏడు గ్రామాల రైతులకు రూ.30 లక్షల నుంచి రూ.5 కోట్ల 18 లక్షలకు రుణాలు ఇవ్వడం జరిగిందన్నారు. 'సీ' గ్రేడ్లో ఉన్న సాసైటీని 'ఏ' గ్రేడ్లోకి తెచ్చేందుకు తీవ్రంగా కృషి చేస్తున్నామన్నారు. సాసైటీ ద్వారా అప్రోప్రియేట్ భూములకు రుణాలివ్వాలని మహాజన సభ తీర్మానించింది. రాబో

యే వాసకాలం వరి కొనుగోలులో లాభి కొరత, గన్నీ బ్యాగుల కొరత రాకుండా చర్యలు తీసుకోవాలని సభ్యులు కోరారు. సీకావో నవీన్ మాట్లాడుతూ సాసైటీ ద్వారా ఈ సీకావో ఎరువుల అమ్మకం ద్వారా రెండున్నర లక్షల రూపాయలు లాభం ఆర్జించినట్లు తెలిపారు. వరిధాన్యం కొనుగోలుకు సంబంధించి రూ.47 లక్షలు కమిషన్ వచ్చిందని తెలిపారు. ఇటీవలే ప్రభుత్వం ద్వారా రుణాలు మాఫీ అవులైన రైతులకు వెంటనే రుణాలను ఇస్తున్నామన్నారు. ఈ మహాజన సభలో వైస్ చైర్మన్ మోత్యం మల్లేశం, ఆయా గ్రామాల సర్పంచులు, ఎంపీటీసీలు, డైరెక్టర్లు ప్రవీణ్ రెడ్డి, అక్కిపెంటయ్య, జనార్దన్ గౌడ్, సాయిలు, పాపమ్మ గంగయ్య, జీవయ్య, ఎం.సంగమేశ్వర్ రెడ్డి, సాసైటీ సభ్యులు పాల్గొన్నారు.

### ఆయిల్ పామ్ లాభదాయకం

రామాయంపేట, అక్టోబర్ 4: ఆయిల్ పామ్ పంట చాలా లాభదాయకమైందని ఈ పంట వేసుకున్నవారు మంచి లాభాలు వచ్చే అవకాశం ఉందని రామాయంపేట ఏకావో రాజు నాయక్, ఫీల్డ్ ఆఫీసర్ జాన్సన్ పేర్కొన్నారు. బుధవారం కోనాపూర్లో ఆయిల్ పామ్ పంటను విత్తుకున్న రైతులకు పలు సూచనలు సలహాలిచ్చా

రు. ఆయిల్ పామ్తో ఎకరాకు సుమారు పది టన్నుల వరకు దిగుబడి వస్తుందని, రైతులకు ఎలాంటి సమస్యలు రావని స్పష్టం చేశారు. రైతులకు ప్రభుత్వ సహకారం ఉంటుందని, నాలుగేండ్ల నుంచి నుండి 40 సంవత్సరాల వరకు ఆయిల్ పామ్ దిగుబడి వస్తూనే ఉంటుందన్నారు. కార్యక్రమంలో రామాయంపేట ఎంపీపీ నార్సింపేట భిక్షపతి, అధిక సంఖ్యలో రైతులు పాల్గొన్నారు.

### సీఎంఆర్ఎఫ్ చెక్కులు అందజేత

అల్లూర్, అక్టోబర్ 4: మండలంలోని బైరందాబ్బి గ్రామానికి చెందిన సిరూరు మల్లేశం, నడిపోల్ల సుధాకర్ కు ముఖ్యమంత్రి సహాయ నిధి నుంచి మంజూరైన చెక్కులను మండల బీఆర్ఎస్ అధ్యక్షుడు పల్లెగడ్డ సర్పంచులు బుధవారం లబ్ధిదారుల కుటుంబసభ్యులకు

అందజేశారు. అంబోల్ ఎమ్మెల్యే చంటి క్రాంతి కిరణ్ అదేశాల మేరకు సిరూరు మల్లేశంకు రూ.12,000, నడిపోల్ల సుధాకర్ కు రూ.34,500ల చెక్కులను లబ్ధిదారుల కుటుంబ సభ్యులకు అందజేసినట్లు సర్పంచులు తెలిపారు. కార్యక్రమంలో ఉప సర్పంచ్ సర్వప్ర, పీఎంపీఎస్ డెక్కర్ చెన్నప్ప, బీఆర్ఎస్ నాయకులు ప్రభుత్వ తదితరులు పాల్గొన్నారు.

## గ్రామీణ యువత క్రీడల్లోనూ రాణించాలి

రామాయంపేట, అక్టోబర్ 4: యువత, విద్యార్థులు చదువుతోపాటు క్రీడల్లోనూ రాణించి మంచి ప్రతిభను చాటాలని రామాయంపేట ఎంపీపీ నార్సింపేట భిక్షపతి, ఎంపీడీవో ఉమాదేవి పేర్కొన్నారు. బుధవారం రామాయంపేట మండల కార్యాలయంలో 16 గ్రామ పంచాయతీల్లోని 16 క్రీడా ప్రాంగణాలకు సామగ్రి కిట్లను అందజేశారు. అనంతరం వారు మాట్లాడుతూ ప్రతి గ్రామంలో నిర్మాణం చేపట్టిన ప్రాంగణాల్లోనే గ్రామంలోని యువకులు క్రీడలను ఆడాలన్నారు. గ్రామీణ క్రీడాకారులు జిల్లా రాష్ట్ర, జాతీయ స్థాయిలో మోడల్స్ సాధించాలని సూచించారు. కార్యక్రమంలో మాజీ ఎంపీటీసీ సిద్దిరాం రెడ్డి, ఎంపీటీసీ నాగులు, సర్పంచ్ శివప్రసాద్ రావు, చంద్రకళ, ఎంపీవో గిరిజారాణి, ఇన్స్పెక్టర్ తదితరులు పాల్గొన్నారు.

### బోర్ వేయాలంటే అనుమతి తప్పనిసరి

మెడక్ అర్బన్, అక్టోబర్ 4: వ్యవసాయం, గృహవసరాల నిమిత్తం బోర్ వేసే యాజమాని ఇకపై ఆయా మండలంలోని తహసీల్దార్లు, జిల్లా భూగర్భ జల కార్యాలయం నుంచి తప్పనిసరిగా అనుమతి తీసుకోవాలని జిల్లా భూగర్భ జల అధికారి బుధవారం ఒక ప్రకటనలో తెలిపారు. బోర్లు వేసినప్పుడు నీళ్లు రాని బోర్ బావుల్లో కేసింగ్ తీసివేసి రంధ్రమును వదిలివేయడంతో చిన్న పిల్లల పాల్గొని ప్రమాదకరంగా మారుతున్నాయని, మితిమీరిన బోరుబావులు తవ్వకాలతో భూగర్భ జలాలు సైతం అమ్మగంటే ప్రమాదం ఉందన్నారు. చాలా చట్టం-2002 ప్రకారం బోర్ బావులను డిల్లీంగ్ చేసే వాహన యజమానులు తప్పనిసరిగా భూగర్భ జల కార్యాలయంలో ప్రతి రెండేళ్లకు ఒకసారి రిజిస్ట్రేషన్ చేసుకోవాలని సూచించారు. నిబంధనలకు విరుద్ధంగా డిల్లీంగ్ చేసే వాహనంను వాల్చా చట్టం, రూల్-26 ప్రకారం రూ.లక్ష అధికంగా విధించి ఆ వాహనంను జప్తు చేస్తామని ఆయన హెచ్చరించారు.

### వివాహిత ఆత్మహత్య

పాపన్నపేట, అక్టోబర్ 4: పాపన్నపేట మండల పరిధిలోని మల్లపేట గ్రామానికి చెందిన ఓ వివాహిత చెరువులో దూకి ఆత్మహత్య చేసుకున్నట్లు పాపన్నపేట ఎస్ఐ మహిళా పోలీస్ ఠాణెం తెలిపారు. ఎస్ఐ కథనం మేరకు.. మండల పరిధిలోని మల్లపేటకి చెందిన సైదు లక్ష్మి(28)కి ముగ్గురు ఆడపిల్లలు. ముగ్గురు ఆడపిల్లలు కావడంతో ఆమె భర్త నగళ్ళ, అత్తమామలు నిత్యం వేధించుకుంటున్నారని చెబుతుంది. వేధింపులు భరించలేక లక్ష్మి బుధవారం మల్లపేటలోని చెరువులో దూకి ఆత్మహత్య చేసుకుందన్నారు. ఈ విషయమై మృతురాలి తల్లి పెంటమ్మ ఫిర్యాదు చేయగా కేసు నమోదు చేసుకొని దర్యాప్తు చేస్తున్నట్లు ఎస్ఐ మహిళా పోలీస్ ఠాణెం తెలిపారు.

### బాధిత కుటుంబానికి జడ్పీటీసీ ఆర్థికసాయం

శివ్వంపేట, అక్టోబర్ : శివ్వంపేట మండలం గంగాయపల్లిలో ఇటీవల అనారోగ్యానికి గురై లచ్చన్నగారి రాములు మృతిచెందడంతో బాధిత కుటుంబాన్ని బుధవారం జడ్పీటీసీ పబ్బా మహేశ్ గుప్తా పరామర్శించి రూ.5 వేల ఆర్థికసాయం అందజేశారు. ఆయన వెంట ఆత్మకమిటీ చైర్మన్ గౌరె వెంకట రెడ్డి, బీఆర్ఎస్ పీ జిల్లా అధ్యక్షుడు సుధీర్ రెడ్డి, బీఆర్ఎస్ మండల యువత అధ్యక్షుడు పవన్ కుమార్ గుప్తా, ప్రజీత్ రెడ్డి, నాగేశ్వర్ రావు, ఉప సర్పంచ్ ల ఫోరం అధ్యక్షుడు నవీన్ తదితరులు ఉన్నారు.

### రామాయంపేటకు రోగుల తాకిడి

#### ● సీజనల్ వ్యాధులతో ఒక్కరోజే 400 మందికి ఓపీ సేవలు

రామాయంపేట, అక్టోబర్ 4: సీజనల్ వ్యాధులతో ప్రభుత్వ కమ్యూనిటీ దవాఖాన రామాయంపేట రోగుల తాకిడి పెరిగింది. బుధవారం ఎన్నడూ లేనంతగా రోగులు అధిక సంఖ్యలో రావడంతో వైద్యులు, సిబ్బంది పలు ఇబ్బందులను ఎదుర్కొన్నారు. సుమారు 400 మంది ఓపీ కోసం సుమారు క్యూలైన్లో నిల్చున్నారు. ప్రభుత్వ దవాఖానల్లో తెలంగాణ ప్రభుత్వం అన్ని సౌకర్యాల కల్పించడంతో ఓపీ సంఖ్య గణనీయంగా పెరిగింది. రామాయంపేట మండలంపై కాకుండా పక్కనే ఉన్న కామారెడ్డి జిల్లా భిక్షనూరు, నార్సింగి, నిజాంపేట మండలాలకు చెందిన వారు కూడా ప్రభుత్వ దవాఖానకు వచ్చారు.



రామాయంపేట ప్రభుత్వ దవాఖానలో డాక్టర్ వద్ద క్యూలైన్లో రోగులు